

സുറ: അൻഫാൽ

പ്രധാന പാഠങ്ങൾ

- അല്ലാഹുവിനെയും അവന്റെ വിശേഷണങ്ങളെയും കുറിച്ച് ബോധ്യം വരുമ്പോഴെല്ലാം സത്യവിശ്വാസിയുടെ മനസ്സ് അവൻ മുന്നിൽ വിനീത വിധേയമാവും.
- ആളുകളുടെ ബാഹുല്യം സത്യത്തിനോ വിജയത്തിനോ മാനദണ്ഡമാവുകയില്ല.
- കേൾക്കേണ്ടതു കേട്ടും ചിന്തിക്കേണ്ടത് ചിന്തിച്ചും മനസ്സിലാക്കാത്തവരോളം നീചരായി ആരും തന്നെ അല്ലാഹുവിന്റെ അടുക്കലില്ല.
- ചെറിയൊരു വിഭാഗത്തിന്റെ അക്രമം ഒരു സമൂഹത്തിന്റെ മുഴുവൻ നാശത്തിന് ഹേതു ആവുമെന്നതിനാൽ പ്രത്യക്ഷത്തിൽ തങ്ങളെ ബാധിക്കില്ലെങ്കിൽ പോലും അക്രമത്തെ എതിർക്കേണ്ടത് സാമൂഹ്യബാധ്യതയാകുന്നു.
- നിഷേധികൾ എത്ര വലിയ കുതന്ത്രങ്ങൾ മെന്നത്താലും സർവ്വതനെയും അതിജയിക്കുന്ന തന്ത്രങ്ങൾ അല്ലാഹു മെയ്യുകയും ഒടുക്കം അല്ലാഹുവിന്റെ തന്ത്രം വിജയിക്കുകയും ചെയ്യുന്നതാണ്.
- ഈ അധ്യായത്തിൽ പ്രതിപാദിക്കുന്ന 4 പ്രധാന വിഷയങ്ങൾ:
 - പ്രബോധന വിഷയങ്ങൾ
 - ശിക്ഷണവുമായി ബന്ധപ്പെട്ട വിഷയങ്ങൾ
 - ഇസ്ലാമിക വിധികളും ശരീഅത്തു നിയമങ്ങളും
 - സാമൂഹിക ചര്യകൾ
- തിന്മയും അക്രമവും പിശാച് അലങ്കാരമായി തോന്നിപ്പിക്കുമ്പോൾ വിശ്വാസികൾ അത് തിരിച്ചറിഞ്ഞ് പ്രവർത്തിക്കേണ്ടതാണ്.
- സത്യവിശ്വാസികൾക്കിടയിൽ പരസ്പര സഹകരണത്തിന്റെ ശീലം വളർത്തിയെടുക്കേണ്ടതാണ്.
- സ്വഭാവരംഗത്താണ് സത്യനിഷേധം കൂടുതലായി കടന്ന് വരുന്നത്. അതിനാലാണ് സത്യവിശ്വാസികളുടെ സ്വഭാവം ഇവിടെ പ്രത്യേകം എണ്ണിപ്പറയുന്നത്.
- യുദ്ധ സന്ദർഭങ്ങളിൽ പോലും കരാർ പാലനത്തിന്റെ അനിവാര്യത ഇവിടെ അറിയിക്കുന്നു. കരാർപാലനം വിശ്വാസവുമായാണ് അല്ലാഹു ബന്ധിപ്പിക്കുന്നത്.
- ഏതൊരു കർമ്മത്തിനും കൃത്യമായ ആസൂത്രണം അനിവാര്യമാണ്.
- ഒന്നിച്ച് പ്രവർത്തിക്കുന്നവരിൽ സാഹോദര്യം ഊട്ടിയുറപ്പിക്കേണ്ടതാണ്.
- പാപി എപ്പോഴും ഭയപ്പാടിലായിരിക്കും. പുണ്യം ചെയ്തവൻ നിർഭയനുമായിരിക്കും.
- അല്ലാഹു ഉദ്ദേശിച്ച കാര്യം നടപ്പിലാക്കാൻ നമ്മെ അവൻ നിമിത്തമാക്കുകയാണ് ചെയ്യുന്നത്. സാഹചര്യങ്ങളൊരുക്കി നമ്മിലൂടെ അവൻ ഉദ്ദേശിച്ച ലക്ഷ്യം പൂർത്തീകരിക്കുന്നു.

- സത്യവിശ്വാസി ഏതൊരു പ്രവർത്തനത്തിനിറങ്ങുമ്പോഴും അമിതമായ ആത്മവിശ്വാസമോ അഹങ്കാരമോ ദുരഭിമാനമോ ഇല്ലാതെ വിനയവും ഭക്തിയും നിസ്വാർത്ഥതയും ഉള്ളവനായിരിക്കണം.
- കരാറുകൾ നടത്തുകയും എന്നിട്ട് തുടർച്ചയായി അത് ലംഘിക്കുകയും ചെയ്യുകയെന്നത് സത്യനിഷേധത്തിന്റെ അടയാളമാണെന്നും അവരാണ് ഭൂമിയിലെ ഏറ്റവും നികൃഷ്ടരെന്നും അല്ലാഹു ഉണർത്തുന്നു.
- സാഹചര്യങ്ങൾക്കനുസൃതമായി സാമ്പത്തികവും ബുദ്ധിപരവുമായ മുഴുവൻ വിഭവങ്ങളും സത്യവിശ്വാസികൾ സംഭരിക്കേണ്ടതും പ്രയോഗിക്കേണ്ടതുമാണ്.
- ക്ഷമ, സഹനം, അവധാനത, വിവേകം എന്നീ ഗുണങ്ങളോടെയാണ് കർമ്മ രംഗത്തിറങ്ങുന്നതെങ്കിൽ എത്ര ഇരട്ടിയുള്ള സംഘത്തെയും പരാജയപ്പെടുത്താൻ അവർക്ക് കഴിയുമെന്നും അല്ലാഹു അവരുടെ കൂടെയുണ്ടാകുമെന്നും ബോധ്യപ്പെടുത്തുന്നു.

ഹദീസ് പാഠങ്ങൾ

1. عَنْ ابْنِ عَبَّاسٍ وَأَنْسِ بْنِ مَالِكٍ رَضِيَ اللَّهُ عَنْهُمْ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ ، قَالَ: لَوْ أَنَّ لَابْنَ آدَمَ وَادِيًا مِنْ ذَهَبٍ أَحَبَّ أَنْ يَكُونَ لَهُ وَادِيَانِ، وَلَنْ يَمْلَأَ فَاهُ إِلَّا التُّرَابَ، وَيَتَوَبُّ اللَّهُ عَلَى مَنْ تَابَ (مُتَّفَقٌ عَلَيْهِ)

ഇബ്നു അബ്ബാസ് (റ) ൽ നിന്ന് പ്രവാചകൻ (സ) പറഞ്ഞു: ആദമിന്റെ പുത്രന് ഒരു സ്വർണത്തിന്റെ താഴ്വാരമുണ്ടെങ്കിലും രണ്ടു താഴ്വാരമുണ്ടാകാൻ അവൻ ആഗ്രഹിച്ചുകൊണ്ടിരിക്കും. മണ്ണെല്ലാതെ മറ്റൊന്നും അവന്റെ വായയെ നിറക്കുകയില്ല. (ഖബരിലെത്തുവോളം ഈ ദുരാഗ്രഹം തുടർന്നു കൊണ്ടേയിരിക്കും) എന്നാലും പാശ്ചാത്താപിക്കുന്നവരുടെ പാശ്ചാത്താപം അല്ലാഹു സ്വീകരിക്കുന്നതാണ്. (ബുഖാരി, മുസ്ലിം)

2. وَعَنْ أَبِي يَحْيَى صَهَيْبِ بْنِ سِنَانَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "عَجَبًا لِأَمْرِ الْمُؤْمِنِ إِنَّ أَمْرَهُ كُلَّهُ لَهُ خَيْرٌ وَلَيْسَ ذَلِكَ لِأَحَدٍ إِلَّا لِلْمُؤْمِنِ إِنْ أَصَابَتْهُ سَرَّاءٌ شَكَرَ فَكَانَ خَيْرًا لَهُ وَإِنْ أَصَابَتْهُ ضَرَّاءٌ صَبَرَ فَكَانَ خَيْرًا لَهُ ." (رواهُ مُسْلِمٌ).

അബൂ യഹ്യാ സുഹൈബ് (റ) ൽ നിന്ന് പ്രവാചകൻ (സ) പറഞ്ഞു: വിചിത്രമാണ് ഈ സത്യവിശ്വാസിയുടെ കാര്യം അവന്റെ എല്ലാ കാര്യങ്ങളും അവന് ഗുണകരമാണ്. ഇത് സത്യവിശ്വാസികൾക്കല്ലാതെ മറ്റാർക്കുമില്ല. സന്തോഷം ഉണ്ടാകുമ്പോൾ അവൻ നന്ദികാണിക്കുന്നു. അങ്ങനെ പുണ്യമായി തീരുന്നു. ദുരിതം സംഭവിച്ചാൽ ക്ഷമ പാലിക്കുന്നു. അങ്ങനെ അതും ഗുണകരമായിതീരുന്നു. (മുസ്ലിം)

3. عَنْ عَطَاءِ بْنِ أَبِي رَبَاحٍ قَالَ: قَالَ لِي ابْنُ عَبَّاسٍ رَضِيَ اللَّهُ عَنْهُمَا : أَلَا أُرِيكَ امْرَأَةً مِنْ أَهْلِ الْجَنَّةِ ؟ فَقُلْتُ : بلى، قال: هذه المرأة السَّودَاءُ، أَتَتْ النَّبِيَّ صَلَّى اللَّهُ عَلَيْهِ وَسَلَّمَ فَقَالَتْ: إِنِّي أَصْرَعُ، وَإِنِّي أَتَكَشَّفُ، فَادْعُ اللَّهَ تَعَالَى لِي، قال : (إِنْ شِئْتَ صَبَرْتَ وَلَكَ الْجَنَّةُ، وَإِنْ شِئْتَ دَعَوْتُ اللَّهَ تَعَالَى أَنْ يُعَافِيكَ). فَقَالَتْ : أَصْبِرُ، فَقَالَتْ : إِنِّي أَتَكَشَّفُ، فَادْعُ اللَّهَ أَنْ لَا أَتَكَشَّفَ، فَدَعَا لَهَا . (رواه البخاري و مُسْلِمٌ)

അതാഅ് ഇബ്നു അബ്ബീ റബാഹ് (റ) ൽ നിന്ന് അദ്ദേഹം പറയുന്നു: എന്നോട് ഇബ്നു അബ്ബാസ് ഇങ്ങനെ ചോദിച്ചു. ഞാൻ സ്വർഗവാസിയായ ഒരു സ്ത്രീയെ നിനക്ക് കാണിച്ച് തരട്ടെയോ? അതെ എന്ന് ഞാൻ പറഞ്ഞപ്പോൾ അദ്ദേഹം പറഞ്ഞു. അതാ ആ കറുത്ത സ്ത്രീ. അവൾ പ്രവാചക സന്നിധിയിൽ വന്നിട്ട് പറഞ്ഞു: എനിക്ക് അപസ്മാരമിളകി ബോധക്ഷയമുണ്ടാവാറുണ്ട്. എന്റെ നഗ്നത വെളിപ്പെടാറുണ്ട്. താങ്കൾ അല്ലാഹുവിനോട് എനിക്ക് വേണ്ടി പ്രാർത്ഥിച്ചാലും. തിരുമേനി (സ) പറഞ്ഞു. നീ ഉദ്ദേശിക്കുന്ന പക്ഷം നിനക്ക് ക്ഷമിക്കുകയാണെങ്കിൽ സ്വർഗം നേടാം. ഇനി വേണമെങ്കിൽ നിന്റെ രോഗശമനത്തിനായി ഞാൻ അല്ലാഹുവിനോട് പ്രാർത്ഥിക്കുകയും ചെയ്യാം. അവൾ പറഞ്ഞു. ഞാൻ ക്ഷമിച്ചു കൊള്ളാം. പക്ഷെ എന്റെ നഗ്നത വെളിപ്പെടുന്നുണ്ടല്ലോ. അബോധാവസ്ഥയിൽ നഗ്നത വെളിപ്പെടാതിരിക്കാനായി പ്രാർത്ഥിച്ചാലും. തിരുമേനി അവർക്കായി പ്രാർത്ഥിച്ചു. (ബുഖാരി, മുസ്ലിം)

4. عَنْ عُمَرَ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ "لَوْ أَنَّكُمْ تَتَوَكَّلُونَ عَلَى اللَّهِ حَقَّ تَوَكُّلِهِ لَرَزَقَكُمْ كَمَا يَرْزُقُ الطَّيْرَ تَغْدُو خِمَاصًا وَتَرُوحُ بِطَانًا" (رواة الترمذی)

ഉമർ (റ) നിന്ന് പ്രവാചകൻ (സ) ഇങ്ങനെ പറയുന്നതായി ഞാൻ കേട്ടു. ശരിയാം വിധം അല്ലാഹുവിന്റെ മേൽ ഭരമേൽപ്പിക്കുയാണെങ്കിൽ പക്ഷികൾക്ക് അന്നം നൽകുന്നത് പോലെ നിങ്ങൾക്കവൻ അന്നം നൽകുന്നതാണ്. അവ ഒട്ടിയ വയറുമായി പ്രഭാതത്തിൽ കൂട് വിടുന്നു. നിറഞ്ഞ വയറുമായി സായാഹ്ന നന്തിൽ കൂടണയുന്നു. (തൂർമുദി)

5. وَعَنْ أَبِي سَعِيدٍ وَأَبِي هُرَيْرَةَ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَا يُصِيبُ الْمُسْلِمَ مِنْ نَصَبٍ وَلَا وَصَبٍ وَلَا هَمٍّ وَلَا حَزَنٍ وَلَا أَذًى وَلَا غَمٍّ، حَتَّى الشَّوْكَةُ يُشَاكُهَا إِلَّا كَفَّرَ اللَّهُ بِهَا مِنْ خَطَايَاهُ (مُتَّفَقٌ عَلَيْهِ).

അബൂ സഇദ് (റ) വും അബൂഹൂറൈറ (റ) വും നിവേദനം. പ്രവാചകൻ (സ) പറഞ്ഞു. മുസ് ലിമിന് വല്ല വിപത്തും ബാധിക്കുകയാണെങ്കിൽ, ക്ഷീണമോ രോഗമോ ക്ലേശമോ ദുഃഖമോ ബുദ്ധിമുട്ടോ മനോവ്യഥയോ എന്ന് വേണ്ട ഒരു മുളച്ച് തറക്കുകയാണെങ്കിൽ പോലും അത് കാരണമായി അല്ലാഹു അവന്റെപാപങ്ങൾ പൊറുത്തുകൊടുക്കുന്നതാണ്. (ബുഖാരി, മുസ് ലിം)

6. عَنْ أَبِي ذَرٍّ جَنْدَبِ بْنِ جَنَادَةَ وَ أَبِي عَبْدِ الرَّحْمَنِ مَعَاذِ بْنِ جَبَلٍ رَضِيَ اللَّهُ عَنْهُمَا عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: اتَّقِ اللَّهَ حَيْثُمَا كُنْتَ، وَأَتَّبِعِ السَّيِّئَةَ الْحَسَنَةَ تَمَحُّهَا، وَخَالِقِ النَّاسَ بِخُلُقٍ حَسَنٍ (الترمذی)

അബൂദർദ് (റ) യിൽ നിന്നും മുആദ് (റ) യിൽ നിന്നും നിവേദനം പ്രവാചകൻ (സ) പറഞ്ഞു: നീ എവിടെയാണെങ്കിലും അല്ലാഹുവിനെ ഭയപ്പെടുക. തിന്മയെ നന്മകൊണ്ട് പിന്തുടരുക. അത് ആ തിന്മയെ മാർച്ചുകളയാൻ പര്യാപ്തമാണ്. ജനങ്ങളോട് നല്ല സ്വഭാവത്തിൽ വർത്തിക്കുക. (തൂർമുദി)

7. عَنْ أَنَسٍ رَضِيَ اللَّهُ عَنْهُ قَالَ: "إِنَّكُمْ لَتَعْمَلُونَ أَعْمَالًا هِيَ أَدْقُ فِي أَعْيُنِكُمْ مِنَ الشَّعْرِ، كُنَّا نَعُدُّهَا عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنَ الْمُؤَبَّاتِ" رواه البخاري. وَقَالَ: "الْمُؤَبَّاتُ" الْمُهِلَكَاتُ

അനസ് (റ) യിൽ നിന്ന് അദ്ദേഹം പറയുന്നു. നിങ്ങളിന് ചില പ്രവർത്തികൾ ചെയ്തുകൊണ്ടിരിക്കുന്നു. നിങ്ങളുടെ ദൃഷ്ടിയിൽ അവ രോമത്തേക്കാൾ നിസ്സാരമാണ്. എന്നാൽ ഞങ്ങൾ അവയെ പ്രവാചകന്റെ കാലത്ത് വൻപാപങ്ങളായി പരിഗണിച്ചിരുന്നു. (ബുഖാരി)

8. وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ (: مِنْ حُسْنِ إِسْلَامِ الْمَرْءِ، تَرْكُهُ مَا لَا يَعْنِيهِ) حَدِيثٌ حَسَنٌ رَوَاهُ التِّرْمِذِيُّ وَغَيْرُهُ مَا لَا يَعْنِيهِ أَيْ: مَا لَا يُهِمُّهُ فِي دُنْيَاهُ وَآخِرَتِهِ

അബൂഹുറൈറ(റ) യിൽ നിന്ന് പ്രവാചകൻ (സ) പറഞ്ഞു. ഒരു മനുഷ്യന്റെ ഇസ്ലാമികമായ നന്മയിൽ പെട്ടതാണ് അനാവശ്യമായ കാര്യങ്ങൾ ഉപേക്ഷിക്കുക എന്നത്.

9. عَنْ أَبِي هُرَيْرَةَ رَضِيَ اللَّهُ عَنْهُ قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ أَيُّ الصَّدَقَةِ أَكْثَرُ أَجْرًا قَالَ أَنْ تَصَدَّقَ وَأَنْتَ صَحِيحٌ شَحِيحٌ تَخْشَى الْفَقْرَ وَتَأْمُلُ الْغِنَى وَلَا تُمِيلُ حَتَّى إِذَا بَلَغْتَ الْحُلُقُومَ قُلْتَ لِفُلَانٍ كَذَا وَلِفُلَانٍ كَذَا وَقَدْ كَانَ لِفُلَانٍ " (مُتَّفَقٌ عَلَيْهِ)

അബൂഹുറൈറ (റ) യിൽ നിന്ന്. ഒരാൾ പ്രവാചക സന്നിധിയിൽ വന്നിട്ട് ചോദിച്ചു. പ്രവാചകരെ ഏത് ദാനധർമ്മമാണ് കൂടുതൽ പ്രതിഫലാർഹമായത്?. തിരുമേനി (സ) പറഞ്ഞു. നീ ആരോഗ്യവാനും ധനം വിട്ടു കൊടുക്കുവാൻ മടിയുള്ളവനും, ദാരിദ്ര്യം ഭയപ്പെടുന്നവനും ഐശ്വര്യവാനുമായിരിക്കവെ ധർമം ചെയ്യുക. ഒട്ടും തന്നെ താമസിപ്പിക്കാതിരിക്കുക. കാരണം ജീവൻ കണ്ഠനാളത്തിലെത്തിയാൽ ഇത് ഇവന് ഇത് ഇവന് എന്ന് നീ പറയും. അപ്പോഴേക്കും അത് മറ്റൊരാളുടെതായിട്ടുണ്ടാവും. (ബുഖാരി, മുസ് ലിം)

10. عَنْ أَبِي عَمْرٍو وَقِيلَ: أَبِي عَمْرَةَ سُفْيَانَ بْنِ عَبْدِ اللَّهِ رَضِيَ اللَّهُ عَنْهُ قَالَ: "قُلْتُ: يَا رَسُولَ اللَّهِ! قُلْ لِي فِي الْإِسْلَامِ قَوْلًا لَا أَسْأَلُ عَنْهُ أَحَدًا غَيْرَكَ؛ قَالَ: قُلْ: آمَنْتُ بِاللَّهِ ثُمَّ اسْتَغْفِرُ" . (رَوَاهُ مُسْلِمٌ)

അബൂ അംറ (റ) യിൽനിന്ന് അദ്ദേഹം പറഞ്ഞു. ഞാൻ പ്രവാചകൻ (സ) യോട് ചോദിച്ചു. എനിക്ക് ഇസ് ലാമിനെ കുറിച്ച് മറ്റാരോടും ചോദിക്കേണ്ടതില്ലാത്ത വിധം വ്യക്തമായി പറഞ്ഞുതന്നാലും. നബി (സ) പറഞ്ഞു. ഞാൻ അല്ലാഹുവിൽ വിശ്വസിച്ചു. എന്ന് പ്രഖ്യാപിക്കുകയും പിന്നീട് അതിൽ അചഞ്ചലമായി ഉറച്ച് നിൽക്കുകയും ചെയ്യുക (മുസ്ലിം)

•• നിത്യജീവിതത്തിലെ പ്രധാന പ്രാർത്ഥനകൾ

1. اللَّهُمَّ إِنِّي أَعُوذُ بِكَ مِنَ الْهَمِّ وَالْحَزَنِ، وَالْعَجْزِ وَالْكَسَلِ، وَالْجُبْنِ وَالْبُخْلِ، وَغَلَبَةِ الدَّيْنِ،
وَقَهْرِ الرِّجَالِ

അല്ലാഹുവേ മനോവ്യഥയിൽ നിന്നും ദുഃഖത്തിൽ നിന്നും ബലഹീനതയിൽ നിന്നും അലസത യിൽനിന്നും ഭീരുത്വത്തിൽ നിന്നും പിശുക്കിൽ നിന്നും കടത്തിന്റെ ആധിക്യത്തിൽ നിന്നും ആളുകളുടെ ആധിപത്യത്തിൽ നിന്നും (മറ്റുള്ളവർ ഞങ്ങളെ അടക്കിഭരിക്കുന്നതിൽ നിന്നും) നിന്നോട് ഞാൻ രക്ഷതേടുന്നു.

2. اللَّهُمَّ آتِ نَفْسِي تَقْوَاهَا وَزَكِّهَا أَنْتَ خَيْرُ مَنْ زَكَّاهَا أَنْتَ وَلِيِّهَا وَمَوْلَاهَا اللَّهُمَّ إِنِّي أَعُوذُ بِكَ
مِنْ عِلْمٍ لَا يَنْفَعُ وَمِنْ قَلْبٍ لَا يَخْشَعُ وَمِنْ نَفْسٍ لَا تَشْبَعُ وَمِنْ دَعْوَةٍ لَا يُسْتَجَابُ لَهَا

അല്ലാഹുവേ എന്റെ മനസ്സിന് (ആത്മാവിന്) അതിന്റെ ഭക്തി നീ നൽകേണമേ. അതിനെ പരിശുദ്ധിപ്പെടുത്തുകയും ചെയ്യേണമേ. നീയാണ് അതിനെ പരിശുദ്ധപ്പെടുത്തുന്നവരിൽ ഏറ്റവും ഉത്തമൻ. നീയാണതിന്റെ രക്ഷിതാവും ഉടമസ്ഥനും. അല്ലാഹുവേ പ്രയോജനമില്ലാത്ത അറിവിൽ നിന്നും ഭയഭക്തിയില്ലാത്ത ഹൃദയത്തിൽ നിന്നും ആർത്തിയടങ്ങാത്ത മനസ്സിൽ നിന്നും ഉത്തരം ലഭിക്കാത്ത പ്രാർത്ഥനയിൽ നിന്നും നിന്നോട് ഞാൻ രക്ഷ തേടുന്നു.

3. اللَّهُمَّ إِنِّي أَعُوذُ بِكَ مِنْ جَهْدِ الْبَلَاءِ، وَدَرَكِ الشَّقَاءِ، وَسُوءِ الْقَضَاءِ، وَشَمَاتَةِ الْأَعْدَاءِ

അല്ലാഹുവേ പരീക്ഷണത്തിന്റെ കാഠിന്യത്തിൽ നിന്നും ദൗർഭാഗ്യത്തെ അഭിമുഖീകരിക്കുന്നതിൽ നിന്നും മോശമായ വിധിയിൽ നിന്നും ശത്രുക്കൾ സന്തോഷിക്കുന്നതിൽ നിന്നും ഞാൻ നിന്നോട് രക്ഷ തേടുന്നു.